



Карабель для шчырых сэрцаў



Каб быў музей на радзіме класіка



Маёнтак адшукала... настаўніца



Выдаецца з 9 жніўня 1917 г.

ЗВЯЗДА

Родная газета на роднай мове

3

ЖНІЎНЯ 2016 г.

СЕРАДА

№ 147 (28257)

Б Е Л А Р У С К А Я Г А З Е Т А



АСАБЛІВАЯ ЎВАГА ДЗЯРЖАВЫ

Пытанні ўдасканалення пенсійнага забеспячэння і сацыяльнай падтрымкі насельніцтва разгледжаны 2 жніўня ў час даклада Прэзідэнту Беларусі Аляксандру Лукашэнку міністра працы і сацыяльнай абароны Марыяны Шчоткінай.

Як паведаміў карэспандэнт БЕЛТА, кіраўнік дзяржавы падрабязна цікавіўся ўсімі пытаннямі, звязанымі з пенсійным забеспячэннем: як растуць пенсіі, якія ёсць прапановы па іх павышэнні, які стан фонду сацабароны. Былі разгледжаны некаторыя аспекты занятасці насельніцтва: узровень беспрацоўя, колькасць вакансій, перанавучанне кадраў. Акрамя таго, абмяркоўвалася своечасовасць выплаты зароботнай платы па канкрэтных праблемных прадпрыемствах. Прэзідэнт запатрабаваў, каб пытаннем выплаты зароботнай платы, а таксама пенсій, адраснай сацыяльнай дапамогі ўдзялялася самая пільная ўвага.

Размова ішла таксама аб дзейнасці прадпрыемстваў, якія падведданыя Беларускаму таварыству інвалідаў, і аб тым, як у краіне праводзіцца аздараўленне пажылых грамадзян і інвалідаў.

Разглядалася і дэмаграфічная сітуацыя. Прэзідэнт праінфармаваны, як ажыццяўляецца выплата дапамог сем'ям, у якіх нараджаюцца дзеці. Так, за першае паўгоддзе ў краіне нарадзілася на 1718 дзяцей больш, чым за аналагічны перыяд 2015 года. Паводле слоў міністра, усе дапамогі выплачваюцца ў поўным аб'ёме і своечасова.

Таксама разгледжаны праект указа «Аб пенсійным забеспячэнні асобных катэгорый ваеннаслужачых» і некаторыя пытанні вылічэння стажу дзяржслужачых.

Кіраўнік дзяржавы запатрабаваў падыходзіць вельмі ўважана і акуратна пры разглядзе розных выключэнняў і льгот для асобных катэгорый грамадзян. «Вы ведаеце мае патрабаванні — што датычыцца грашовых пытанняў, асабліва нейкіх выключэнняў, заахвочванняў, льгот, тут трэба дзейнічаць акуратна, — адзначыў Аляксандр Лукашэнка. — І справа не ў тым, што шкада дапамагчы людзям. Галоўнае, каб мы зноў не разбаласавалі сістэму: таму што кагосьці падтрымалі, камусьці льготы прадаставілі — пакрыўдзіліся астатнія катэгорыі. Таму я вас запрасіў, каб вы далажылі мне аб гэтых дакументах — навошта яны патрэбны і ў што выліцае фінансава іх рэалізацыя».

Як праінфармавала Марыяна Шчоткіна, праект указа «Аб пенсійным забеспячэнні асобных катэгорый ваеннаслужачых» накіраваны на рэгуляванне пытанняў назначэння пенсій тым, хто быў звольнены з ваеннай службы ў сувязі са скарачэннем колькасці Узброеных Сіл у 1992—1994 гадах. Тады пенсія была назначана ў няпоўным памеры. Пры дзясятленні агульнаўстаноўленага пенсійнага ўзросту, улічваючы невысокі памер атрымліваемай «ваеннай» пенсіі, большасць са згаданых грамадзян разлічвалі перайсці на працоўную пенсію па ўзросце. Але ў сувязі з істотнымі змяненнямі ў пенсійным заканадаўстве ўзнік шэраг складанасцей. Прэзідэнт пагадзіўся з тым, што павінна быць асобнае рашэнне па гэтым пытанні, якое датычыцца такой катэгорыі грамадзян.

У час даклада таксама разгледжаны некаторыя пытанні вылічэння стажу дзяржаўнай службы. Прэзідэнт падтрымаў прапанову аб тым, каб выключыць з кампетэнцыі Мініфіна паўнамоцтвы па дачы растлумачэнняў на пытаннях вылічэння стажу дзяржслужбы, а пакінуць гэтыя паўнамоцтвы за Мініпрацы і сацабароны, каб не было дубліравання функцый у названых двух ведамствах.

ЭПІЦЭНТР РАБОТЫ ДЛЯ НАВУКОВЫХ КАДРАЎ

Аляксандр Лукашэнка прыняў з дакладам старшыню Вышэйшай атэстацыйнай камісіі (ВАК) Генадзя Пальчыка, паведаміў карэспандэнт БЕЛТА.

Кіраўнік дзяржавы пацікавіўся ў Генадзя Пальчыка, на чым цяпер будзеца работа ВАК, як праходзіць амаладжэнне навуковых кадраў — у Акадэміі навук, сферы адукацыі і рэальным сектары эканомікі. «Мы не адмаўляем ролю масцітых вучоных, але рана ці позна (жыццё так наладжана) яны сыхадзіць, павінны прыйсці маладыя», — адзначыў Прэзідэнт. Паводле яго слоў, мы выбралі інавацыйны шлях развіцця нашай краіны, эканомікі. «Зразумела, без навуковага суправаджэння (а навуковае суправаджэнне — гэта кадры), без адукаваных, высокакваліфікаваных, падрыхтаваных кадраў гэта немагчыма. І краз у эпіцэнтры гэтай работы становіцца Вышэйшая атэстацыйная камісія», — сказаў Аляксандр Лукашэнка.

Аляксандр Лукашэнка таксама ўзняў пытанне аб тым, што сёння можна зрабіць у Беларусі, улічваючы пажаданы навуковых супрацоўнікаў і магчымасці дзяржавы, каб вучоны чалавек меў адпаведнае палажэнне і статус.

СТАР. 2



Людзіна Ігнатэвіч збірае чарніцы ў Аўгустоўскай пушчы.

ЯГАДА З ВЫГАДАЙ



Прадукцыю ад насельніцтва прымаюць нарыхтоўшчыкі ў аграгарадку Сапоцкін.

Ураджай чарніц у Гродзенскай вобласці ўжо перавысіў леташні амаль у два разы — ад жыхароў рэгіёна нарыхтавана больш за 420 тон ягад. Прадукцыю ад насельніцтва прымаюць нарыхтоўшчыкі Гродзенскага абласнога спажывецкага таварыства ва ўсіх раёнах вобласці ў больш чым 1000 крамах, таксама створаны пункты прыёму.

Фота БЕЛТА

ЦЫТАТА ДНЯ



Юрый СЯНЁКО, старшыня Дзяржаўнага мытнага камітэта:

«Аўтаматычны выпуск тавараў без удзелу службовай асобы мытні дазваляе скараціць час афармлення экспертных дэкларацый да 1 хвіліны з моманту прыняцця электроннага дакумента. Ужо ў чэрвені ў падобным рэжыме аформлена амаль 5 тысяч дэкларацый (удзельнічаюць у эксперыменце больш за 100 суб'ектаў гаспадарання). Для параўнання, у адным з ПМА Мінскай рэгіянальнай мытні такую колькасць дэкларацый аформілі б 12 супрацоўнікаў (колькасць чалавек у змене) толькі за тыдзень».

Курсы замежных валют, устаноўленыя НБ РБ з 3.08.2016 г.			
Долар ЗША		1,9916	▲
Еўра		2,2284	▲
Рас. руб.		0,0297	▼
Укр. грыўня		0,0802	▲

Уладзімір АНДРЭЙЧАНКА:

«БЕЗ ЗАХАВАННЯ МІРУ І СТАБІЛЬНАСЦІ РАЗВІЦЦЁ КРАІНЫ НЕМАГЧЫМАЕ»

«У сучасных умовах надзвычай важныя як канструктыўнасць у рабоце парламента, так і адекватны адказ заканадаўцаў на ўнутраныя і знешнія пагрозы нашым нацыянальным інтарэсам», — заявіў у інтэрв'ю «Звяздзе» Старшыня Палаты прадстаўнікоў Нацыянальнага сходу Беларусі Уладзімір Андрэйчанка.

РОЎНЫЯ МАГЧЫМАСЦІ І СКЛАДНІКІ ДАВЕРУ

— Уладзімір Паўлавіч, адна з тэм, якія цяпер знаходзяцца ў цэнтры грамадскага абмеркавання, — парламенцкія выбары. Як вы мяркуюце, хто з кандыдатаў у дэпутаты можа трапіць у новы склад парламента?

— Той, каго выбаршчыкі добра ведаюць як прафесіянала і аўтарытэтную асобу па рэальных справах у выбарчай акрузе і па прымальнай для іх палітычнай пазіцыі, хто выклікае давер і належным чынам падрыхтаваўся да выбарчай кампаніі.

— Аналітыкі на некаторых інтэрнэт-сайтах гадаюць: ці пусціць у дэпутаты Палаты прадстаўнікоў вылучэнцаў ад апазіцыйных партый?

— Што значыць «пусціць»? Каму быць дэпутатам, вызначаюць такія санкцыі. Калі нехта лічыць сваю апазіцыйнасць заслугай, вартай аўтаматычнага залічэння ў склад дэпутатаў парламента, то ён памыліцца. Ва ўсіх кандыдатаў у дэпутаты роўныя магчымасці для ўдзелу ў перадыбярнай кампаніі. Я не сумняваюся, што выбары пройдуць



дэмакратычна, свабодна, у адпаведнасці з нашым нацыянальным заканадаўствам, як і належыць. — Па звестках Цэнтравыбаркама, чакаецца канкурэнцыя саіскальнікаў дэпутацкага мандата.

— У выбаршчыкаў будзе магчымасць параўнаць праграмы кандыдатаў у дэпутаты, зрабіць свой вывад пра іх здольнасць займацца заканадаўчай дзейнасцю і аказаць выбарчай акрузе рэальную дапамогу ў вырашэнні існуючых праблем.

— Што вы маеце на ўвазе пад здольнасцю да заканадаўчай дзейнасці?

— Калі гаварыць каратка — высокую кампетэнтнасць, жыццёвы вопыт, веданне задач і прыярытэтаў дзяржаўнай палітыкі, умение праецыраваць іх на канкрэтных сітуацыі і прапаноўваць карысныя ідэі, зыходзячы з ведання паўсудзённых клопатаў і турбот простых людзей. А яшчэ — пастаяннае ўзаемадзеянне з мясцовай уладай. Усё гэта з'яўляецца асновай для творчай, глыбока прафесійнай работы ў парламенце.

СТАР. 2

Дэмаграфія

Сучасная тэхніка, прафесіяналізм і чалавечы фактар

За апошнія дзесяцігоддзе ў Гродзенскім перынатальным цэнтры адбыліся глабальныя змены

Гродзенскі абласны клінічны перынатальны цэнтр быў адным з першапраходцаў ажыццяўлення дзяржаўнай праграмы маштабнай рэканструкцыі родадапаможных устаноў з перааснашчэннем сучаснай медыцынскай тэхнікай. Прычым, многае ўкаранялася ўпершыню і потым становілася прыкладам для калег, прычым, не толькі ў Беларусі.

— Літаральна сёння нашы спецыялісты вяртаюцца з Казахстана, дзе па просьбе калег былі з тыднёвым навучальным курсам, — паведаміла карэспандэнту «Звязды» намеснік галоўнага ўрача Гродзенскага абласнога клінічнага перынатальнага цэнтра па медыцынскай частцы Людміла КЕДА.

Сучасны перынатальны цэнтр еўрапейскага ўзроўню трымаецца на чатырох кітах: дзяржаўная палітыка, аснашчэнне, кадры і ідэалогія.

СТАР. 6



ХРОНІКА АПОШНІХ ПДЗЕЙ

Швейцарыя афіцыйна абвясціла аб адкліканні заяўкі на ўступленне ў ЕС

Улады Швейцарыі афіцыйна апавясцілі Брусель аб адкліканні заяўкі на ўступленне ў Еўрасаюз, перадаюць інфармагенцтвы. Пра тое, што швейцарскае кіраўніцтва адклікае дакумент, паведаміў начальнік Федэральнага дэпартаменту замежных спраў Дзідзье Буркхальтэр. Ён растлумачыў, што за гэты крок раней прагаласаваў парламент краіны: вялікая палата выказалася за адкліканне ў сакавіку, а малая палата падтрымала рашэнне 15 чэрвеня. Пры гэтым Дзідзье Буркхальтэр удакладніў, што ўсе партнёрскія адносіны з Еўрасаюзам захавваюцца.

ЗША выпускаць мадэрнізаваную атамную бомбу



пры гэтым памер запасаў».

Няўдалы пучч каштаваў Турцыі 100 мільярдаў долараў

Няўдалы ваенны пераварот абышоўся эканоміцы Турцыі ў 100 мільярдаў долараў, заявіў міністр мытні і гандлю Біюлент Цюфэкчы. Выступаючы на прэс-канферэнцыі ў Анкары, Цюфэкчы заявіў: «Улічваючы кошт усяго самалётаў, верталётаў, зброі, выбуховых рэчываў і пабудов (знічаных або пацярпелых падчас пуччу), мінімальная сума, пра якую можа ісці гаворка, па нашых папярэдніх падліках, — 300 мільярдаў лір». Паводле слоў міністра, пры больш дэталёвым разглядзе сума, хутчэй за ўсё, павялічыцца. «Акрамя таго, нам гэта дарога абыдзецца ў сярэднэтэрміновай перспектыве. Напрыклад, многія заказы з-за мяжы адменены, іншаземцы перарывалі свае паездкі ў Турцыю. З-за змоўшчыкаў у нас, на жаль, склаўся імідж краіны трыцяга свету. Людзі, якія бачаць танкі на вуліцах і парламент пад бомбамі, не паедуць у Турцыю», — канстатаваў Цюфэкчы.

ПАДРАБЯЗНАСЦІ

Даследчыкі падрыхтаваліся да выпрабаванняў па амаладжэнні людзей



Спецыялісты з фірмы Ambrosia ў Мантэразі (ЗША) рыхтуецца да правядзення першых выпрабаванняў па амаладжэнні людзей з дапамогай плазмы крыві. Метад заснаваны на выніках даследавання парабіёзу на мышах, у якім крывяноснае сістэмы старых і маладых жывёл аб'ядноўваліся. Пра гэта паведамляе Science. Заснавальнікам фірмы з'яўляецца ўрач Джэсі Кармазін. Ён плануе вывучаць амаладжальнае дзеянне плазмы маладых людзей, якую будзе пераліваць добраахвотнікам ва ўзросце ад 35 гадоў. Усяго ў эксперыменце будуць удзельнічаць 600 чалавек, якія заплацяць за гэта восем тысяч долараў. Узрост донараў не павінен перавышаць 25 гадоў. Кожны рэцыпіент атрымае 1,5 літра плазмы на працягу двух дзён. Перад працэдурай і праз месяц пасля яе кроў добраахвотніка будзе правярана на прадмет біяхімічных змен. Эксперыментам, аднак, ужо падвергся крытыцы з боку некаторых спецыялістаў. Паводле іх слоў, няма клінічных доказаў таго, што выпрабаванні могуць быць паспяховымі на людзях.

КОРАТКА

Прэзідэнт Беларусі Аляксандр Лукашэнка накіраваў спачуванне родным і блізкім пісьменніка Фазіла Іскандэра ў сувязі з яго смерцю.

Сёння ў Беларусі чакаюцца дажджы і наваліныцы, ранняй магчымы туман. Вечер будзе заходні і паўночна-заходні з парывамі 4-9 метраў у секунду, пры навалініцах — да 14 метраў.

Камбінаванне жыллёвае страхаванне і страхаванне ад няшчасных выпадкаў будуць даступны для заключэння анлайн у бліжэйшы час.

Трансляцыі Алімпійскіх гульняў пройдуць у месцах адпачынку ў Мінску і іншых гарадах Беларусі.

Футбалісткі жаночай зборнай Беларусі сталі пераможцамі міжнароднага турніру Balaton Cup, які праходзіў у Венгрыі. Беларуска Наталля Васкавіч прызнана лепшым варатарам, а Юлія Дубень — лепшым бамбардзірам.



Смешны прыем "Звязды" Міністэрства па надзяляльнай сітуацыі.

Жнівень і верасень — час, калі вельмі моцна актыўныя джаланосныя насякомыя. Восы, шэршні, пчолы пачынаюць дурэць і чапляцца да людзей. Скончыцца гэта можа трагічна з-за імклівай алергічнай рэакцыі. Па статыстыцы, яна развіваецца ў 1-2% уджаленых людзей. Але ёсць спосабы зменшыць верагоднасць магчымай атакі ў свой адрас з боку перапончатакрылых. Якія ж? Аб гэтым карэспандэнт «Звязды» пагутарыў з прэс-сакратаром Мінскага гарадскога ўпраўлення МНС Віталём ДЭМБОЎСКІМ.

Калі гаспадар недаглядзеў...

Першая ж думка, якая ўзнікае ў людзей, у чыіх дамах пасяліліся небяспечныя суседзі, — гэта патэлефанаваць па нумары 101. Але супрацоўнікі МНС нагадваюць: на дапамогу яны прыйсці гатовы, аднак барацьба з насякомымі не заўжды ўваходзіць у іх працы абавязкі.

— На ліквідацыю гнязда мы неадкладна адпраўляемся тады, калі існуе прамая пагроза жыццю і здароўю людзей, — гаворыць прэс-сакратар Мінскага гарадскога ўпраўлення МНС Віталё Дэмбоскі. — Напрыклад, перапончатакрылыя пасяліліся на тэрыторыі дзіцячых садоў, школ, бальніц. Або хтосьці разварушыў гняздо. Або ў кватэры ці доме знаходзіцца малая дзеці, а бацькі не могуць трапіць дадому з-за таго, што дарогі перакрылі небяспечныя насякомыя.

ЛЯТАЮЧАЯ ПАГРОЗА



Калі ж насельнікі гнязда найпрост не пагражаюць, то трэба звяртацца ў арганізацыю, якая абслугоўвае дом. Між іншым: калі перапончатакрылыя завяліся ў месцах агульнага карыстання шматпавярховага дома, то прыбярэць іх гняздо за кошт абслугоўваючай арганізацыі.

СТАР. 6

